

Ah, dünýe...

Category: Goşgular, Kitapcy
написано kitapcy | 22 январа, 2025
Ah, dünýe... AH, DÜNYE...

Ah, dünýe!

Men seni nädip söýmäýin:

Mähriňden ganmak ýok,

Yşkyňdan doýmak.

Ak gysyň – pähimdar,

Baharyň – şahyr,

Aý-aýdyň gijäň – süýt,

Säheriň – gaýmak.

Ah, dünýe!

Men seni niçik söýmäýin:

Gözümde nur gögelekäm görenim,

Näçe gezek kesesinden syn etdim,

Kak suwuna inen süri jereniň!

Ah, dünýe!

Men seni niçik söýmäýin:

Bu çuňňur çöketler,

Bu belent daglar...

Daňdan alty ganat öýüň içinde

Ýagşyň sesin diňläp ýatylan çaglar!

Ah, dünýe!

Men seni nädip söýmäýin:

Ak gar basan çöle çykarsyň awa...

Bir-birini kesip geçer ýodalar,

Ýer ýodaň aňyrsy obadyr oba!

Tüňçäni dolduryp garyň suwundan,

Owkalap-owkalap awuşan eli,

Ojaryň oduna ýüzüňi çoýup,

Guşdyrnak gök çäýýň içýänsiň weli –

Durnaň gözi ýaly asmana garap,
Duýmarsyň aýdyma hiňleneniňi.
Ýagly murty sypalaplar, içiňden
Rüsteme, Görogly deňleniňi.

Ah, dünýe!
Men seni neneň söýmäýin:
Buýra saçlarymdan galmady derek.
Özüň bolan bolsaň meniň ýerimde
Möňňürip-möňňürip aglardyň gerek!

Men seni nämüçin söýmäýin, dünýe –
Sende öý tutundym,
Öwzarly boldum.
Enemiň ak süýdün ýere çalmadym,
Atamyň ýurduna ygrarly boldum.

Ýeri, seni neneň söýmäýin, dünýe:
Men baş gezek garşylap Luw ýylyny,
Dadyp altmyş güýzüň naz-nygmatyndan,
Ysgapdyryn altmyş ýazyň gülüni.

Ýetim goýup,
Gidip barýar dost-ýarlar...
Hiç kimiňem baky däldigi mälim.
Bu ýerde hemme zat düşnükli ahyr:
Ah, dünýe!
Men seni nädip söýmäýin!

Berdinazar HUDAÝNAZAROW. Goşgular